

कोयना प्रकल्पांतर्गत सातारा जिल्ह्यातील
पाटण तालुक्यातील पुनर्वसित गावठाणांमधील
नागरी सुविधा कामांसाठी निधी वितरीत
करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: अर्थसं- २०२४/प्र.क्र. ३६/र-८
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक: ०९ सप्टेंबर, २०२४

वाचा -

- १) शासन परिपत्रक महसूल व वन विभाग क्र.आरपीए २००८/प्र.क्र. ५५०/र-१, दि. ०१.०८.२००९
- २) शासन परिपत्रक महसूल व वन विभाग क्र. आरपीए ०१११/प्र.क्र.१८/र-१, दि. २८.०३.२०११
- ३) शासन निर्णय वित्त विभाग क्र. विअप्र-२०१३/प्र.क्र.३०/२०१३/विनियम, भाग-२, दि. १७.०४.२०१५
- ४) शासन निर्णय महसूल व वन विभाग क्र. पुनर्व -२०१९/३०४/प्र.क्र.६९/र-८, दि. १९.०९.२०१९
- ५) शासन निर्णय महसूल व वन विभाग क्र. पुनर्व -२०२३/प्र.क्र.२३/र-८, दि. ०४.०५.२०२३
- ६) शासन निर्णय महसूल व वन विभाग क्र. अर्थसं-२०२०/५९/प्र.क्र.१४/र-८, दि. २४.०८.२०२१
- ७) कार्यकारी अभियंता, कण्हेर कालवे विभाग क्र. २, करवडी (कराड) यांचे पत्र जा. क्र.ककावि-२/लेशा-४/३७९/२०२४, दि. ०२.०२.२०२४
- ८) कार्यकारी अभियंता, कण्हेर कालवे विभाग क्र. २, करवडी (कराड) यांचे पत्र जा. क्र.ककावि-२/लेशा-४/४६५/२०२४, दि. ०९.०२.२०२४

प्रस्तावना-

कोयना प्रकल्पांतर्गत मौजे मिरगाव-तोरणे, नहिंबे-मेंढेघर, किसरुळे-मेंढेघर, करंजावडे-शिवंदेश्वर व इतर (ता. पाटण, जि. सातारा) या पुनर्वसित गावठाणांमधील नागरी सुविधा कामांना संदर्भाधीन क्र. ४ व ५ येथील शासन निर्णयान्वये प्रशासकीय मान्यता प्रदान करण्यात आली आहे. सदर प्रशासकीय मान्यता प्रदान करण्यात आलेल्या नागरी सुविधा कामांची देयके अदा करण्यासाठी संदर्भाधीन क्र. ७ व ८ येथील पत्रांन्वये निधी मागणी प्रस्ताव कार्यकारी अभियंता, कण्हेर कालवे विभाग क्र. २, करवडी (कराड) यांनी शासनास सादर केले आहेत.

२. त्यानुसार प्रस्तावाधीन नागरी सुविधा कामांकरिता निधी उपलब्ध करून देण्याची बाब शासनाच्या विचाराधीन होती.

शासन निर्णय-

कोयना प्रकल्पांतर्गत मौजे मिरगाव-तोरणे, नहिंबे-मेंढेघर, किसरुळे-मेंढेघर, करंजावडे-शिवंदेश्वर व इतर (ता. पाटण, जि. सातारा) पुनर्वसित गावठाणांमधील नागरी सुविधा कामांसाठी एकूण रुपये १,७३,९८,६१४/- (रुपये एक कोटी त्र्याहत्तर लक्ष अठ्ठ्याण्णव हजार सहाशे चौदा फक्त) एवढा निधी सन २०२४-२०२५ या चालू वित्तीय वर्षात वितरित करण्यास खालील अटीच्या अधीन राहून शासन मान्यता देण्यात येत आहे.

२. वित्त विभाग क्र. विअप्र.२०१३/ प्र.क्र.३०/२०१३/ विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र. २७ (२) (अ) अनुसार प्रशासकीय विभागास असलेल्या अधिकारांनुसार, कोयना प्रकल्पांतर्गत मौजे मिरगाव-तोरणे, नहिंबे-मेंढेघर, किसरुळे-मेंढेघर, करंजावडे- शिवंदेश्वर व इतर (ता. पाटण, जि. सातारा) पुनर्वसित गावठाणांमधील नागरी सुविधा कामांची देयके अदा करण्यासाठी योजनेंतर्गत सन २०२४-२०२५ या वित्तीय वर्षात BEAMS प्रणालीवर उपलब्ध तरतूदीतून रुपये १,७३,९८,६१४/- (रुपये एक कोटी त्र्याहत्तर लक्ष अठ्ठ्याणव हजार सहाशे चौदा फक्त) “मागणी क्रमांक सी-१०, मुख्य लेखाशीर्ष ४७०१, ०१, मोठे पाटबंधारे-वाणिज्यीक, ००१, संचालन व प्रशासन, (००) (००) (०३) इतर प्रकल्प (कार्यक्रम), ५३, मोठी बांधकामे (४७०१ एच-७२७)” या लेखाशीर्षाखाली विभागीय आयुक्त, पुणे यांना उपलब्ध करून देण्यात येत आहे-

(रक्कम रूपयात)

| अ. क्र. | पुनर्वसित गावठाण | नागरी सुविधा कामांचा तपशील | प्रशासकीय मान्यता रक्कम | यापूर्वी वितरित एकूण निधी | वितरित करावयाची रक्कम |
|---------|--------------------------|-----------------------------------|-------------------------|---------------------------|-----------------------|
| १ | मिरगाव-तोरणे | पाणीपुरवठा योजना | ९९,१५,५००/- | १,८७,६९०/- | ३८,१२,०३९/- |
| २ | नहिंबे-मेंढेघर | अंतर्गत रस्ता व गटर बांधकाम करणे | २८,९२,३०५/- | निरंक | २८,६१,००४/- |
| ३ | किसरुळे-मेंढेघर | अंतर्गत रस्ता व गटर बांधकाम करणे | १६,८१,२२२/- | निरंक | १६,६२,६२८/- |
| ४ | करंजावडे- शिवंदेश्वर | अंतर्गत रस्ते बांधकाम व साकव करणे | ७६,३०,९१३/- | निरंक | ७४,७८,११९/- |
| ५ | चिरंबे-काडोली | बस थांबा बांधकाम | ४,९०,५८७/- | निरंक | ४,७९,०६३/- |
| ६ | गोजेगाव गोष्टवाडी राममळा | बस थांबा बांधकाम | ४,८९,५०८/- | निरंक | ३,८८,३४४/- |
| ७ | वाजेगाव बी मारुल | स्मशानभूमी शेड बांधणे | ७,४१,८८२/- | निरंक | ७,१७,४१७/- |
| एकूण- | | | | | १,७३,९८,६१४/- |

वित्तीय शिस्तीच्या अनुषंगाने सर्व संबंधितांनी खालील सूचनांची/अटींची काटेकोरपणे अंमलबजावणी करावी.

- १) विभागीय आयुक्त, पुणे यांनी त्यांना या आदेशान्वये प्राप्त होणारा निधी संबंधित नियंत्रण अधिकारी म्हणून संबंधित अधीक्षक अभियंता, सातारा पाटबंधारे प्रकल्प मंडळ, सातारा यांचेकडे अर्थसंकल्प वितरणप्रणाली BEAMS द्वारे तात्काळ वितरित करावा.
- २) अधीक्षक अभियंता, सातारा पाटबंधारे प्रकल्प मंडळ, सातारा यांनी नागरी सुविधा व तदनुषंगिक कामांसाठी वितरीत सदरचा निधी विभागीय आयुक्त, पुणे यांचेकडून प्राप्त होताच संबंधित कार्यकारी अभियंता यांचेकडे विनाविलंब वितरित करावा.
- ३) नागरी सुविधा कामांसाठी शासनाच्या पुनर्वसन विभागाकडून निधी उपलब्ध करून दिला जात असल्याने नागरी सुविधा कामांची देयके अदा करण्यासाठी संबंधित पाटबंधारे विकास महामंडळाकडून कोणतीही परवानगी/मंजुरी घेण्याची आवश्यकता नाही.

- ४) कार्यकारी अभियंता, कण्हेर कालवे विभाग क्र. २, करवडी (कराड) यांनी या आदेशान्वये मंजूर केलेला निधी प्राप्त होताच नागरी सुविधा कामांची प्रलंबित देयके तात्काळ अदा करावीत, तदनुषंगाने कार्यपूर्ती अहवाल शासन, विभागीय आयुक्त, पुणे तसेच जिल्हाधिकारी, सातारा यांना सत्वर सादर करावा.
- ५) या आदेशान्वये मंजूर करण्यात आलेला व प्राप्त झालेला निधी मंजूर नागरी सुविधा कामांवरच खर्च करण्यात यावा तसेच सदर निधी खर्च करताना मंजूर केलेल्या अनुदानापेक्षा कोणत्याही परिस्थितीत जास्त खर्च होणार नाही याची कार्यकारी अभियंता यांनी दक्षता घ्यावी.
- ६) मंजूर निधी शासनाच्या पूर्वमान्यतेशिवाय अन्य कामांवर खर्च होणार नाही याची संबंधित प्रकल्प अधिकारी यांनी दक्षता घ्यावी.
- ७) या आदेशातील नमूद मुख्य लेखाशीर्ष “मागणी क्रमांक सी- १०, मुख्य लेखाशीर्ष ४७०१, ०१, मोठे पाटबंधारे-वाणिज्यिक, ००१, संचालन व प्रशासन, (००) (००)(०३) इतर प्रकल्प (कार्यक्रम), ५३, मोठी बांधकामे (४७०१-एच-७२७)” (दत्तमत) अंतर्गत कोणताही निधी शिल्लक राहणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account/PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित यंत्रणेचे अधीक्षक अभियंता व कार्यकारी अभियंता यांनी दक्षता घ्यावी.
- ८) सदरच्या आदेशातील नमूद मुख्य लेखाशीर्ष “मागणी क्रमांक सी- १०, मुख्य लेखाशीर्ष ४७०१, ०१, मोठे पाटबंधारे-वाणिज्यिक, ००१, संचालन व प्रशासन, (००) (००)(०३) इतर प्रकल्प (कार्यक्रम), ५३, मोठी बांधकामे (४७०१-एच-७२७)” (दत्तमत) या लेखाशीर्षातर्गत एक वर्षापूर्वीचे कोणतेही संक्षिप्त देयक प्रलंबित नाही, याची संबंधित यंत्रणेचे अधीक्षक अभियंता व कार्यकारी अभियंता यांनी दक्षता घ्यावी.
- ९) मुख्य लेखाशीर्ष “मागणी क्रमांक सी- १०, मुख्य लेखाशीर्ष ४७०१, ०१, मोठे पाटबंधारे-वाणिज्यिक, ००१, संचालन व प्रशासन, (००) (००)(०३) इतर प्रकल्प (कार्यक्रम), ५३, मोठी बांधकामे (४७०१-एच-७२७)” (दत्तमत) या लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.
- १०) यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधी संबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
- ११) संबंधित अधीक्षक अभियंता व संबंधित कार्यकारी अभियंता यांनी या आदेशान्वये वितरीत निधीचे उपयोजन प्रमाणपत्र Utilisation Certificate महालेखापाल कार्यालय, संबंधित जिल्हाधिकारी/ विभागीय आयुक्त/शासनास तातडीने सादर करावे.
- १२) या संदर्भातील लेखाशीर्षाखाली चालू वित्तीय वर्ष सन २०२३-२०२४ मध्ये मंजूर करण्यात आलेल्या निधीच्या अनुषंगाने खर्चाचा विनियोजन लेखा संबंधितांनी विहित कालावधीत शासनास सादर करावा.

३. सदर आदेश वित्त विभाग शासन निर्णय क्र. विअप्र २०१३/प्र.क्र.३०/१३/विनिमय, भाग-२, दि. १७.०४.२०१५ मधील वित्तीय नियमावली भाग पहिला उपविभाग तीन परिच्छेद क्र. २७ (२) अन्वये प्रशासकीय विभागास असलेल्या अधिकारांनुसार व वित्त विभाग अनौ. संदर्भ क्र. ३३७/व्यय-१०, दि. १३.०८.२०२४ अन्वये प्राप्त सहमतीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०९०९१५०९४९१८१९ असा आहे. हा शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय जगताप)

कार्यासन अधिकारी, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन) पुणे विभाग, पुणे
२. उप आयुक्त (पुनर्वसन), पुणे
३. जिल्हाधिकारी तथा पुनर्वसन उपसंचालक, सातारा
४. मुख्य कार्यकारी अधिकारी, जिल्हा परिषद, सातारा
५. अधीक्षक अभियंता, सातारा पाटबंधारे प्रकल्प मंडळ, सातारा
६. कार्यकारी अभियंता, कण्हेर कालवे विभाग क्र. २, करवडी (कराड) जि. सातारा
७. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
८. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
९. जिल्हा कोषागार अधिकारी, सातारा
१०. जलसंपदा विभाग, कार्यासन मोप्र-२, मंत्रालय, मुंबई ३२
११. वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२.
१२. नियोजन विभाग, कार्यासन १४७५, मंत्रालय, मुंबई ३२.
१३. महसूल व वन विभाग, कक्ष अधिकारी ब-१, मंत्रालय, मुंबई - ३२
१४. महसूल व वन विभाग, पी.ए.सी. कार्यासन, मंत्रालय, मुंबई ३२.
१५. निवडनस्ती कार्यासन २-८, महसूल व वन विभाग, मंत्रालय, मुंबई-३२